



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 10.04.2026

പ്രധാനവാർത്തകൾ

1. സംസ്ഥാനത്ത് നിയമസഭ തിരഞ്ഞെടുപ്പിൽ മികച്ച പോളിംഗ്. വോട്ടെടുപ്പ് സമാധാനപരമായിരുന്നെന്ന് മുഖ്യ തിരഞ്ഞെടുപ്പ് ഓഫീസർ. ഫലം മെയ് നാലിന്.
2. പശ്ചിമബംഗാളിൽ നിയമസഭ തിരഞ്ഞെടുപ്പിന്റെ രണ്ടാംഘട്ടത്തിലേക്കുള്ള നാമനിർദ്ദേശ പത്രികകളുടെ സൂക്ഷ്മ പരിശോധന ഇന്ന്.
3. 2026 ലെ കേന്ദ്ര സായുധ പോലീസ് സേന പൊതുദരണ നിയമം സർക്കാർ വിജ്ഞാപനം ചെയ്യും.
4. മേടം,വിഷുപൂജകൾക്കായി ശബരിമല ക്ഷേത്രനട ഇന്നു തുറക്കും. വിഷുക്കണി ദർശനം ഏപ്രിൽ 15 ന്.
5. സംസ്ഥാനത്ത് ഇന്നും താപനില ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ്. ഉയർന്ന അൾട്രാവയലറ്റ് സൂചിക രേഖപ്പെടുത്തിയ സാഹചര്യത്തിൽ ഏഴ് ജില്ലകളിൽ മഞ്ഞ ജാഗ്രത.
6. ഐഎസ്എൽ ഫുട്ബോളിൽ ഇന്ന് രണ്ട് മത്സരങ്ങൾ. നോർത്ത് ഇസ്റ്റ് യുണൈറ്റഡ് ഡൽഹിയെയും ഗോവ ഓഡീഷിയെയും നേരിടും.

\*\*\*\*\*

---

## നിയമസഭ തിരഞ്ഞെടുപ്പ്

കേരളത്തിൽ നിയമസഭ തിരഞ്ഞെടുപ്പിൽ 78.27 ശതമാനത്തോളം പോളിങ്ങ് രേഖപ്പെടുത്തി. 140 നിയമസഭ മണ്ഡലങ്ങളിലായി 883 സ്ഥാനാർത്ഥികളാണ് കേരളത്തിൽ ജനവിധി തേടിയത്. വോട്ടെടുപ്പ് പൊതുവേ സമാധാനപരമായിരുന്നുവെന്നും അനിഷ്ട സംഭവങ്ങളൊന്നും റിപ്പോർട്ട് ചെയ്തിട്ടില്ലെന്നും മുഖ്യ തിരഞ്ഞെടുപ്പ് ഓഫീസർ രത്തൻ യു ഖേൽക്കർ അറിയിച്ചു. സംസ്ഥാനത്ത് ഏറ്റവും കൂടുതൽ വോട്ട് രേഖപ്പെടുത്തിയത് കോഴിക്കോട് ജില്ലയിലാണ്, 81.36%. തൊട്ടുപിന്നിൽ 80.56 ശതമാനവുമായി പാലക്കാടുമുണ്ട്. 70.76 ശതമാനം പോളിങ്ങ് രേഖപ്പെടുത്തിയ പത്തനംതിട്ടയിലാണ് ഏറ്റവും കുറവ് ശതമാനം. 2021 ലെ നിയമസഭ തിരഞ്ഞെടുപ്പിൽ സംസ്ഥാനത്ത് 76 ആയിരുന്നു വോട്ടിംഗ് ശതമാനം.

\*\*\*\*\*

## അസം - പുതുച്ചേരി

കേരളത്തിന് പുറമെ അസമിലും പുതുച്ചേരിയിലും ഇന്നലെ വോട്ടെടുപ്പ് നടന്നു. 30 നിയമസഭാ മണ്ഡലങ്ങളുള്ള പുതുച്ചേരിയിൽ ഒടുവിൽ ലഭിക്കുന്ന കണക്കുകൾ പ്രകാരം 89.87 ശതമാനം പേർ വോട്ട് ചെയ്തു. അസമിൽ പോളിങ്ങ് 85.91 ശതമാനമാണ്. അസമിലെ 126 സീറ്റുകളിലേക്ക് ഒറ്റ ഘട്ടമായാണ് വോട്ടെടുപ്പ് നടന്നത്. കേരളം ഉൾപ്പെടെ വോട്ടെടുപ്പ് നടന്ന എല്ലായിടത്തും അടുത്ത മാസം നാലിനാണ് വോട്ടെണ്ണൽ. അതേസമയം, മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ, തിരഞ്ഞെടുപ്പ് കമ്മീഷണർമാരായ എസ്.എസ്. സന്ധ്യ, വിവേക് ജോഷി എന്നിവർ തത്സമയ വെബ്കാസ്റ്റിംഗ് വഴി പോളിംഗ് പ്രക്രിയകൾ നിരീക്ഷിച്ചു.

\*\*\*\*\*

---

### തുശൂർ - അക്ഷര

വിരലിൽ മുറിവുമായി എത്തിയ തുശൂർ കണ്ണുംകുളങ്ങര സ്വദേശിനി അക്ഷരയ്ക്ക് വോട്ട് ചെയ്യാൻ കഴിഞ്ഞതായി, മുഖ്യതിരഞ്ഞെടുപ്പ് ഓഫീസർ രത്തൻ യു കേൽക്കർ. സമൂഹമാധ്യമത്തിലൂടെയാണ് ശ്രീ കേൽക്കർ അക്ഷരയെ അഭിനന്ദിച്ച് സന്തോഷം പങ്കുവെച്ചത്. അക്ഷരയുടെ ഇടത്തെ കൈയിലെ ചുണ്ടുവിരലിൽ മുറിവ് ഉള്ളതിനാൽ, മഷി പതിപ്പിക്കാൻ ആകില്ലെന്ന് ചൂണ്ടിക്കാട്ടിയാണ് പ്രിസൈഡിംഗ് ഓഫീസർ വോട്ട് രേഖപ്പെടുത്തുന്നതിൽ തടസ്സം ഉന്നയിച്ചത്. പിന്നീട് മുഖ്യതിരഞ്ഞെടുപ്പ് ഓഫീസറിന്റെ രേഖാമൂലമുള്ള ഉത്തരവിലൂടെയാണ് അക്ഷര വോട്ട് രേഖപ്പെടുത്തിയത്.

\*\*\*\*\*

### തമിഴ്നാട്ടിൽ നാമനിർദ്ദേശ പത്രിക

പശ്ചിമബംഗാളിൽ നിയമസഭ തിരഞ്ഞെടുപ്പിന്റെ രണ്ടാംഘട്ടത്തിലേക്കുള്ള നാമനിർദ്ദേശ പത്രികകളുടെ സൂക്ഷമ പരിശോധന ഇന്ന് നടക്കും. ഒന്നാംഘട്ട തിരഞ്ഞെടുപ്പിനായുള്ള പത്രിക പിൻവലിക്കാനുള്ള അവസാന ദിനം ഇന്നലെയായിരുന്നു. ഈ മാസം 23, 29 തീയതികളിലാണ് പശ്ചിമബംഗാളിൽ വോട്ടെടുപ്പ്. ഈ മാസം 23 ന് വോട്ടെടുപ്പ് നടക്കുന്ന തമിഴ്നാട്ടിൽ നാമനിർദ്ദേശ പത്രിക പിൻവലിക്കാനുള്ള സമയപരിധി ഇന്നലെ അവസാനിച്ചു.

\*\*\*\*\*

### തിരഞ്ഞെടുപ്പു നിരീക്ഷകർ (ഇൻട്രോ)

തെരഞ്ഞെടുപ്പുമായി ബന്ധപ്പെട്ട് പ്രചാരണ കാലാവധി മുഴുവൻ സംസ്ഥാനത്തുണ്ടായിരുന്ന തെരഞ്ഞെടുപ്പു നിരീക്ഷകർ ഇനി ഫലപ്രഖ്യാപനത്തിനു ശേഷം വീണ്ടുമെത്തും. കൂടുതൽ വിവരങ്ങളുമായി തിരുവനന്തപുരത്തു നിന്ന് ആകാശവാണി ലേഖകൻ സ്തിതി എം പള്ളൂരുത്തി.

---

## (വോയ്സ്)

\*\*\*\*\*

### കേന്ദ്ര സായുധ പോലീസ് സേന

2026 ലെ കേന്ദ്ര സായുധ പോലീസ് സേന പൊതുഭരണ നിയമം സർക്കാർ വിജ്ഞാപനം ചെയ്തു. രാഷ്ട്രപതി ദ്രൗപദി മുർമു ഇന്നലെ ബില്ലിന് അംഗീകാരം നൽകിയതോടെയാണ് നിയമനിർമ്മാണം ഗസറ്റിൽ പ്രസിദ്ധീകരിച്ചത്. പുതിയ നിയമപ്രകാരം 50 ശതമാനം തസ്തികകൾ ഐപിഎസ്സിൽ നിന്നുള്ള ഐ ജി റാങ്കിലെ ഡെപ്യൂട്ടേഷൻ വഴിയും, കുറഞ്ഞത് 67 ശതമാനം തസ്തികകൾ എഡിജി റാങ്കിലെ ഡെപ്യൂട്ടേഷൻ വഴിയും നികത്തും.

\*\*\*\*\*

### പാർലമെൻ്റ്

വനിതാ സംവരണബിൽ ചർച്ച ചെയ്യാനും പാസാക്കാനും ഈ മാസം 16-ന് പാർലമെൻ്റ് യോഗം വിളിച്ചുചേർക്കും. നിയമനിർമ്മാണ സ്ഥാപനങ്ങളിൽ സ്ത്രീകൾക്കുള്ള സംവരണം കാലഘട്ടത്തിൻ്റെ ആവശ്യമാണെന്ന് പ്രധാനമന്ത്രി നരേന്ദ്ര മോദി വ്യക്തമാക്കി.

\*\*\*\*\*

### രാഷ്ട്രപതി

രാജ്യസഭയുടെ മുൻ ഡെപ്യൂട്ടി ചെയർമാൻ ഹരിവംശിനെ, രാജ്യസഭാംഗമായി രാഷ്ട്രപതി ദ്രൗപതി മുർമു വീണ്ടും നാമനിർദ്ദേശം ചെയ്തു. രാജ്യസഭാംഗമെന്ന നിലയിൽ അദ്ദേഹത്തിൻ്റെ കാലാവധി ഇന്നലെ അവസാനിച്ചിരുന്നു. ഇന്ത്യയുടെ മുൻ ചീഫ് ജസ്റ്റിസ് രഞ്ജൻ ഗൊഗോയ് വിരമിച്ചതിനെത്തുടർന്നുണ്ടായ ഒഴിവിലാണ് ശ്രീ ഹരിവംശിനെ, രാജ്യസഭാംഗമായി നാമനിർദ്ദേശം ചെയ്തത്. ഇതുസംബന്ധിച്ച് ആഭ്യന്തര മന്ത്രാലയം വിജ്ഞാപനം പുറപ്പെടുവിച്ചു.

\*\*\*\*\*

---

## ജയശങ്കർ

മൗറീഷ്യസിൽ ആരംഭിക്കുന്ന ഒമ്പതാമത് ഇന്ത്യൻ ഓഷ്യൻ കോൺഫറൻസിൽ വിദേശകാര്യ മന്ത്രി എസ്. ജയശങ്കർ ഇന്ന് പങ്കെടുക്കും. സമ്മേളനത്തിൽ അദ്ദേഹം മുഖ്യ പ്രഭാഷണം നടത്തും. ഇന്ത്യയുടെ 'അയൽപക്കം ആദ്യം, വിഷൻ മഹാസാഗർ തുടങ്ങിയവയിലെ പ്രതിബദ്ധത ഉറപ്പിക്കുന്നതാണ് ശ്രീ. ജയശങ്കറിന്റെ പങ്കാളിത്തം.

\*\*\*\*\*

## ലോക ഹോമിയോപ്പതി ദിനം (ഇൻട്രോ)

ഇന്ന് ലോക ഹോമിയോപ്പതി ദിനം. ഹോമിയോപ്പതിയുടെ പിതാവായ ഡോ. സാമുവേൽ ഹാനിമാന്റെ ജന്മദിനമായ ഏപ്രിൽ 10ആണ് ലോക ഹോമിയോപ്പതി ദിനമായി ആചരിക്കുന്നത്. "സുസ്ഥിര ആരോഗ്യത്തിന് ഹോമിയോപ്പതി" എന്നതാണ് ഈ വർഷത്തെ പ്രമേയം. ലോകത്തിൽ ഏറ്റവും കൂടുതൽ ഹോമിയോപ്പതി ഡോക്ടർമാരും സ്ഥാപനങ്ങളുമുള്ള രാജ്യങ്ങളിൽ ഒന്ന് ഇന്ത്യയാണ്.

ഹോമിയോപ്പതിയുടെ സവിശേഷതകളെക്കുറിച്ച് കൊല്ലം ജില്ലാ ഗവൺമെന്റ് ഹോമിയോ ഡിസ്പൻസറിയിലെ മെഡിക്കൽ ഓഫീസർ ഡോ. ആർ ജോഷി ല ആകാശവാണി വാർത്തകളോട്....  
(വോയ്സ്)  
(വോയ്സ്)

\*\*\*\*\*

## ആർബിഐ-ഡിജിറ്റൽ തട്ടിപ്പുകൾ

ഡിജിറ്റൽ തട്ടിപ്പുകൾ തടയുന്നതിനുള്ള കൂടുതൽ നടപടികൾ ഉൾക്കൊള്ളുന്ന പ്രബന്ധം റിസർവ് ബാങ്ക് പുറത്തിറക്കി. തട്ടിപ്പുകൾ തടയുന്നതിന് ആർബിഐ നാല് അധിക നടപടികളാണ് നിർദ്ദേശിച്ചിരിക്കുന്നത്. ആർബിഐയുടെ ഔദ്യോഗിക വെബ്സൈറ്റിലെ, കണക്റ്റ് 2 റെഗുലേറ്റ് ലിങ്ക് വഴി, മെയ് 8 വരെ അഭിപ്രായങ്ങൾ അറിയിക്കാം.

\*\*\*\*\*

ശബരിമല (ഇൻട്രോ)

മേടം, വിഷുപുജകൾക്കായി ശബരിമല ക്ഷേത്രം ഇന്നു വൈകിട്ട് അഞ്ചിനു തുറക്കും. വിഷു ദിനത്തിൽ പുലർച്ചെ നാലിനു നടതുറന്ന് വിഷുക്കണി ദർശനം നടക്കും.

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ.

(വോയ്സ്)

\*\*\*\*\*

താപനില

സംസ്ഥാനത്ത് ഇന്നും താപനില ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ്. പാലക്കാട് ജില്ലയിൽ താപനില 39 °C വരെയും, കൊല്ലം, പത്തനംതിട്ട, കോഴിക്കോട് ജില്ലകളിൽ 37°C വരെയും ഉയരാൻ സാധ്യതയുണ്ട്. കഴിഞ്ഞ 24 മണിക്കൂറിൽ ഉയർന്ന അൾട്രാവയലറ്റ് സൂചിക രേഖപ്പെടുത്തിയ സാഹചര്യത്തിൽ ഏഴ് ജില്ലകളിൽ മഞ്ഞ ജാഗ്രത പ്രഖ്യാപിച്ചു.

\*\*\*\*\*

ഇടിമിന്നലോടുകൂടിയ മഴ

സംസ്ഥാനത്ത് ശനിയാഴ്ച വരെ ഇടിമിന്നലോടുകൂടിയ ഒറ്റപ്പെട്ട മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. ഇടിമിന്നൽ സാധ്യത മനസ്സിലാക്കാൻ പൊതുജനങ്ങൾക്ക് കേന്ദ്രകാലാവസ്ഥ വകുപ്പ് തയ്യാറാക്കിയ ദാമിനി മൊബൈൽ ആപ്പ് ഉപയോഗിക്കാവുന്നതാണ്.

\*\*\*\*\*

ഐഎസ്എൽ

ഐഎസ്എൽ ഫുട്ബോളിൽ ഇന്ന് രണ്ട് മത്സരങ്ങൾ.. വൈകുന്നേരം അഞ്ച് മണിക്ക് നടക്കുന്ന ആദ്യ മത്സരത്തിൽ

---

നോർത്ത് ഇസ്ലാമിക് യൂണിവേഴ്സിറ്റി സ്റ്റോർട്ടിങ് ഡൽഹിയെ നേരിടും. രാത്രി 07.30 നുള്ള മത്സരത്തിൽ ഗോവ ഒഡീഷയെ നേരിടും.

\*\*\*\*\*

**ഐ പി എൽ**

ഐ പി എൽ ക്രിക്കറ്റിൽ ഇന്ന് രാജസ്ഥാൻ റോയൽസ്, റോയൽ ചലഞ്ചേഴ്സ് ബെംഗളൂരുവിനെ നേരിടും. ഇന്ന് രാത്രി 7.30 ന് ഗുവാഹത്തിയിലെ എസിഎ സ്റ്റേഡിയത്തിൽ മത്സരം ആരംഭിക്കും. ഇന്നലെ നടന്ന മത്സരത്തിൽ ലഖ്നൗ സൂപ്പർ ജയന്റ്സ് കൊൽക്കത്ത നൈറ്റ് റൈഡേഴ്സിനെ 3 വിക്കറ്റിന് പരാജയപ്പെടുത്തി.

\*\*\*\*\*

**ഓഹരി+സ്വർണം**

രാജ്യത്തെ ഓഹരി വിപണികളിൽ നേട്ടത്തോടെ ആരംഭിച്ചു. സെൻസെക്സ് 618 പോയിന്റ് ഉയർന്ന് 77,249 ലും, നിഫ്റ്റി 187 പോയിന്റ് നേട്ടത്തിൽ 23,962 ലും വ്യാപാരം തുടരുന്നു. സ്വർണ വില വർദ്ധിച്ചു. ഗ്രാമിന് 75 രൂപ ഉയർന്ന് 14,025 രൂപയും പവന് 600 രൂപ വർദ്ധിച്ച് ഒരു ലക്ഷത്തി 12,200 രൂപയുമാണ് ഇന്നത്തെ വില.

\*\*\*\*\*

**അവയവദാനം-ശസ്ത്രക്രിയ**

മസ്തിഷ്ക മരണം സംഭവിച്ച് അവയവങ്ങൾ ദാനം ചെയ്ത തിരുവനന്തപുരം കിളിമാനൂർ സ്വദേശി ജയി ജയകുമാറിന്റെ ഹൃദയം മലപ്പുറം സ്വദേശിയായ 15 വയസുകാരിക്ക് പുതുജീവൻ നൽകി. കൊച്ചിയിലെ സ്വകാര്യ ആശുപത്രിയിൽ വ്യാഴാഴ്ച രാത്രി ഹൃദയം മാറ്റിവെക്കൽ ശസ്ത്രക്രിയ പൂർത്തിയായി.

\*\*\*\*\*

---

മദ്യനിരോധിത മേഖല

കരുന്നാഗപ്പള്ളി മാലുമേൽ ശ്രീഭഗവതിക്ഷേത്രത്തിലെ ഉത്സവം കണക്കിലെടുത്ത് ഏപ്രിൽ 14ന് ക്ഷേത്രവും മൂന്ന് കിലോമീറ്റർ ചുറ്റളവിലുള്ള പ്രദേശങ്ങളും മദ്യനിരോധിത-ഉത്സവമേഖലയായി കൊല്ലം ജില്ലാ കലക്ടർ പ്രഖ്യാപിച്ചു.

\*\*\*\*\*

\*\*\*\*\*

RNU TVPM